

சீன மாணவர்களுக்கு

'வள்ளுவர் மறை-வைரமுத்து உரை' நூலைப் பரிந்துரைப்பேன்; பரப்புவேன்!

சீனப்பெண் கிகி ஜாங் என்ற நிறைமதி புகழாரம்!

பெய்ஜிங், செப்.10-
கவிஞர் வைரமுத்துவின் 'வள்ளுவர் மறை-வைரமுத்து உரை' நூலைப் படித்துவிட்டு சீனப்பெண் கிகி ஜாங் என்ற நிறைமதி கவிஞருக்குக் காணொலி அனுப்பியிருக்கிறார். இவர் சீனாவின் யுனான் மின்கு பல்கலைக்கழகத்தில் தமிழ்த்துறைத் தலைவராகப் பணியாற்றுகிறார். சீன மொழியைத் தாய்மொழியாகக் கொண்ட இவர் தமிழை முறைப்படி படித்துப் பட்டம் பெற்றிருக்கிறார். தனக்கு நிறைமதி என்ற அழகிய தமிழ்ப் பெயரைச் சூட்டிக்கொண்டிருக்கிறார். 'வள்ளுவர் மறை-வைரமுத்து உரை' நூலைப் படித்துவிட்டுப் பாராட்டிய அவர் சீன மாணவர்களுக்கு இந்த நூலைப் பரிந்துரைத்துப் பரப்புவேன் என்றும் கூறியிருக்கிறார். அவரது காணொலி உரை வருமாறு:

"வணக்கம். சீனாவிலிருந்து நிறைமதி பேசுகிறேன். கவிப்பேரரசு வைரமுத்து தமது 'வள்ளுவர் மறை-வைரமுத்து உரை' என்னும் புதிய நூலை எனக்கு அன்பளிப்பாகக் கொடுத்ததில் மிக்க மகிழ்ச்சி. இந்த நூல் கடல்கடந்து என் கைகளுக்கு வந்தது. இது நட்பின் அழைப்பையும் தமிழ்க் கலாச்சாரத்தின்



சுவையையும் ஏந்தியுள்ளது.

திருக்குறள் தமிழர்களின் அமுத நூலாகும். உலகளவில் ஞானத்தின் செல்வமும் ஆகும். அந்தப் பாரம்பரியத்தைத் தொடர்ந்து கவிப்பேரரசு வைரமுத்து அவர்கள் இயற்றிய வள்ளுவர் மறை வைரமுத்து உரை என்ற இந்த நூல் ஒரு கலாச்சாரத்தின் தலைவராகத் தமிழ்ச் சமூகத்துக்கு வழிகாட்டும் சரியான முயற்சியாகும்.

இந்நூல் திருக்குறளின் ஆழ்ந்த கருத்

துக்களைத் தெளிவாகவும் இன்றைய சூழலுக்கு ஏற்ப எளியநடையிலும் விளக்குகிறது. தங்கள் கையெழுப்பமிட்ட இந்த நூலை எனக்கு அளித்தமைக்கு மிக்க நன்றி.

இந்தச் சிறப்பான நூலை எம் மாணவர்கள் அனைவருக்கும் பரிந்துரைத்து திருக்குறளின் நீத்திய ஞானத்தைப் பகிர்ந்து வளர்ப்பேன்.

தங்களின் இந்த நூல் தமிழர்களின் மொழி மற்றும் கலாச்சாரத்தைக் காத்து வளர்க்கும் ஒரு ஒளி விளக்காக விளங்கும்.

எனக்கு மிகவும் பிடித்த ஒரு குறள் "கற்க கட்டறக் கற்பவை கற்றபின் நிற்க அதற்குத் தக"

இந்த நூல் இப்படி இதை விளக்குகிறது "கற்பவற்றை ஒருவன் குற்றமறக் கற்க வேண்டும். கற்கவேண்டிய உயர்பொருளைக் கற்றபின் அக்கல்வி காட்டும் நன் னெறியிலே நிற்க வேண்டும்".

இப்படியாக இந்த நூலைப் படித்து விட்டு இது காட்டிய நன்னெறியிலே நிற்க வேண்டும்.

நன்றி: வணக்கம்"

இவ்வாறு சீனப்பெண் கிகி ஜாங் உரையாற்றினார்.

முதலீடுகளை ஈர்த்து வந்த முதல்வரின் வெற்றிப் பயணம்!

'தினத்தந்தி' நாளேடு தலையங்கத்தில் பாராட்டு!

சென்னை, செப்.10-
முதலீடுகளை ஈர்த்து வந்த முதல்வரின் வெற்றிப் பயணம் என்று 'தினத்தந்தி' நாளேடு தலையங்கத்தில் பாராட்டு தெரிவித்துள்ளது. இது குறித்து 09.09.2025 தேதிய 'தினத்தந்தி' நாளேடு தலையங்கத்தில் கூறியிருப்பதாவது:-

முதல் அமைச்சர் மு.க.ஸ்டாலின் 2030க்குள் ஒரு டிரில்லியன் டாலர் அதாவது ரூ.85 லட்சம் கோடி பொருளாதாரத்தை உருவாக்கியே திருவேன் என்று இலக்கோடு தமிழ்நாட்டை கொண்டுசெல்ல அனைத்து முயற்சிகளையும் எடுத்துவருகிறார். இதற்காக உள்நாட்டு தொழில் அதிபர்களையும், சர்வதேச தொழில் அதிபர்களையும் சந்தித்து தமிழ்நாட்டில் அரசு சார்பில் வழங்கப்படும் ஊக்க சலுகைகளை விளக்கி கூறி வருவதைத் தொடர்ந்து, புதுப்புது தொழிற்சாலைகள் தொடங்கப்படுவதால் தமிழ்நாடு தொழில் மயமாகிவருகிறது. தனது முயற்சியின் அங்கமாக ஜெம்மனி, இங்கி

லாந்து நாடுகளுக்கு 10 நாள் சுற்றுப்பயணம் சென்று விட்டு நேற்று காலையில் சென்னை திரும்பியுள்ளார். "டி.என். ரைசிங்" அதாவது தமிழ்நாடு உயர்கிறது என்ற பெயரில் அவர் மேற்கொண்ட சுற்றுப்பயணத்தின் முதல் கட்டமாக ஜெம்மனிக்கு சென்று தொழில் முதலீட்டாளர்கள், தொழில் அதிபர்களை ஒருக்கான வணிகங்களில் சந்தித்தார். குறிப்பாக பி.எம்.டபிள்யூ. நிறுவன உயர் அதிகாரிகளை சந்தித்து பேசிய நேரத்தில், கலைஞர் கருணாநிதி முதல் அமைச்சராக இருந்தபோது பி.எம்.டபிள்யூ. காரில் அவர் கையெழுத்திட்ட படத்தை முதல் அமைச்சர் மு.க.ஸ்டாலினுக்கு பரிசாக கொடுத்தனர். ஜெம்மனியில் தொழில் அதிபர்களை சந்தித்து பேசியதன் விளைவாக 26 புரிந்துணர்வு ஒப்பந்தங்கள் கையெழுத்தாகின. இதன்மூலம் 15,320 பேருக்கு வேலைவாய்ப்பு அளிக்கும் ரூ.7,020 கோடி துத்தியுதிகள் ஈர்க்கப்பட்டுள்ளன. அடுத்து இங்கிலாந்துக்கு சென்றார்.

அங்கு அவர் இங்கி லாந்தை தலைமையிடமாகக் கொண்ட இந்துஜா குழு மத்திய நாடத்திய பேச்சுவார்த்தையின் விளைவாக மின்சார வாகனங்களுக்கான செல் மற்றும் பேட்டரி உற்பத்தி, பேட்டரி எரிசக்தி சேமிப்பு அமைப்பு மற்றும் மின்சார வாகன சார்ஜிங் நிலையங்களுக்கான வணிகங்களில் ரூ.7,500 கோடி முதலீடு செய்யும் வகையிலான புரிந்துணர்வு ஒப்பந்தம் கையெழுத்திடப்பட்டது. இதன்மூலம் ஆயிரத்துக்கும் மேற்பட்டவர்களுக்கு புதிய வேலைவாய்ப்புகள் உருவாகும்.

இதுபோல ஏற்கனவே தமிழ்நாட்டில் இருதொழில் முதலீடுகளை மேற்கொண்டுள்ள அஸ்ட்ராஜெனைகா நிறுவனம் தனது 3 வது தொழில் முதலீட்டை அறிவித்துள்ளது. ஆக இந்த இரு நாடுகளில் முதல்அமைச்சர் மு.க.ஸ்டாலின் மேற்கொண்ட பயணத்தில் 33 ஒப்பந்தங்கள் கையெழுத்தாகி ஈர்க்கப்பட்ட மொத்த முதலீடு ரூ.15,516 கோடியாகும்.

இதுபோல ஏற்கனவே

திராவிட இயக்க தீரர்கள் நினைவு நாள்

போளூர் கே. கோவிந்தசாமி
செப்டம்பர் 10 (2011)



திருவண்ணாமலை மாவட்டக் கழக முன்னோடிகளில் ஒருவரான இவர், 1970 முதல் 1980 வரை பத்தாண்டுகள் போளூர் பேரூர்க் கழகச் செயலாளராகவும், 1977 முதல் 2011 வரையிலான 34 ஆண்டுகள் பொதுக்குழு உறுப்பினராகவும் பொறுப்பு வகித்து கழகப் பணியாற்றியவர்.

கழகம் நடத்திய அனைத்து அறப்போராட்டங்களிலும் பங்கேற்று பலமுறை சிறை சென்றவர்.

தலைமைக் கழகம்
தி.மு.க.

முரசொலி அறக்கட்டளை சார்பில் "முரசொலி செல்வம்" விருது!



கடந்த 21.10.2024 அன்று சென்னை, அண்ணா அறிவாலயம், கலைஞர் அரங்கத்தில் நடைபெற்ற 'முரசொலி செல்வம் அவர்களின் படத்திரைப்' நிகழ்ச்சியில்.

"முரசொலி செல்வம் அவர்கள் பெயரால் ஆண்டுதோறும் விருது வழங்குவது; அதனை ஒவ்வொரு ஆண்டும் நடத்தப்படும் முப்பெரும் விழா நிகழ்ச்சியில் வழங்கப்படும்" என திராவிட முன்னேற்றக் கழகத் தலைவரும் - மாண்புமிகு தமிழ்நாடு முதலமைச்சருமான மு.க.ஸ்டாலின் அவர்கள் அறிவித்ததற்கிணங்க;

ஊடகத்துறையில் ஐம்பது ஆண்டுகால அனுபவம் பெற்றவரும் - 'தி இந்தி', 'பிசினஸ் இந்தியா', 'அவுட் லுக்' ஆகிய பத்திரிகைகளில் முக்கியப் பொறுப்புகளை வகித்தவரும் - இங்கிலாந்தில் உள்ள ஆக்ஸ்போர்டு பல்கலைக் கழகத்தில் Reuters Fellow-ஆகத் தேர்ந்தெடுக்கப்பட்டு ஒன்றிய - மாநில அரசு உறவுகள் பற்றி விரிவான ஆய்வை மேற்கொண்டவரும் - பத்து ஆண்டுகள் தெற்காசிய ஊடக வளர்ச்சி நிறுவனமான Panos South Asia-வின் நிர்வாக இயக்குநராகச் செயல்பட்டவரும் - அதே காலத்தில் Global forum for Media Development-இன் துணைத் தலைவராகப் பணியாற்றியவரும் - தற்போது, தமிழ்நாடு அரசு புதிதாக நிறுவியுள்ள சென்னை இதழியல் கல்வி நிறுவனத்தின் தலைமை இயக்குநராகப் பணியாற்றி வருபவரும் - முத்தமிழறிஞர் கலைஞர் அவர்களின் வாழ்க்கை வரலாற்று நூலை உலகப் புகழ்பெற்ற பெங்குயின் நிறுவனத்திற்காக ஆங்கிலத்தில் "Karunanidhi - A Life" என்ற பெயரில் எழுதியவருமான

முத்த பத்திரிகையாளர் ஏ.எஸ்.பன்னீர்செல்வம் அவர்களுக்கு

2025ஆம் ஆண்டிற்கான 'முரசொலி செல்வம் விருது' வழங்கப்படும் என அறிவிப்பதில் முரசொலி அறக்கட்டளை மிகுந்த மகிழ்ச்சி அடைகிறது.

2025ஆம் ஆண்டிற்கான 'முரசொலி செல்வம் விருது' வருகிற 17-09-2025 அன்று மாலை 6.00 மணியளவில் கருநா, கருநா பை-பாஸ் சாலை, கோடங்கிபட்டியில் நடைபெறும் 'தி.மு.க. முப்பெரும் விழா'வில் திராவிட முன்னேற்றக் கழகத் தலைவரும் - மாண்புமிகு தமிழ்நாடு முதலமைச்சருமான திரு. மு.க.ஸ்டாலின் அவர்களால் வழங்கப்படவிருக்கிறது.

நாள்: 09.09.2025

முரசொலி அறக்கட்டளை

அரசியல் அமைப்புச் சட்டத்தின் வழிநின்றது

சி.பி.இராதாகிருஷ்ணன் தமது கடமைகளை ஆற்றுவார் என்று நம்புகிறேன்!

குடியரசுத் துணைத் தலைவராகத் தேர்ந்தெடுக்கப்பட்டதையொட்டி - முதல்வர் மு.க.ஸ்டாலின் வாழ்த்துச் செய்தி!

சென்னை, செப்.10-
குடியரசுத் துணைத் தலைவராகத் தேர்ந்தெடுக்கப்பட்டுள்ள சி.பி. இராதாகிருஷ்ணன் அவர்களுக்கு வாழ்த்து தெரிவித்து முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிலில், "அரசியல் மைப்புச் சட்டத்தின் வழிநின்றும், மக்களாட்சிக் கருத்தியல்களின் வழிநின்றும் சி.பி. இராதாகிருஷ்ணன் அவர்கள் தமது கடமைகளை ஆற்றுவார் என

நம்புகிறேன்!" என்று குறிப்பிட்டுள்ளார். முதல்வர் அவர்களின் வாழ்த்துச் செய்தி வருமாறு:-

குடியரசுத் துணைத் தலைவராகத் தேர்ந்தெடுக்கப்பட்டுள்ள மாண்புமிகு திரு.சி.பி. இராதாகிருஷ்ணன் அவர்களுக்கு எனது வாழ்த்துகள். அரசியல் மைப்புச் சட்டத்தின் வழிநின்றும், நமது நாட்டின் மக்களாட்சிக் கருத்தியல்களின் வழிநின்றும் அவர் தமது கடமைகளை ஆற்றுவார் என்று நம்புகிறேன்.

மேலும், இந்திய மக்களாட்சியின் உணர்வை நிலைநாட்டும் வகையிலும், நாம் கொண்ட கொள்கைகளை வெளிப்படுத்தும் வகையிலும் மிக உறுதியோடு போராடிய சுதர்ஷன் ரெட்டி அவர்களுக்கும் எனது பாராட்டுகளைத் தெரிவித்துக் கொள்கிறேன். இவ்வாறு அவ்வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

குடியரசு துணைத் தலைவர் தேர்தல்:

சி.பி.இராதாகிருஷ்ணன் வெற்றி!

புதுடெல்லி, செப்.10-
குடியரசு துணைத் தலைவர் தேர்தல் நேற்று நடைபெற்றது. இதில் மொத்தம் 781 உறுப்பினர்கள் வாக்களிக்க தகுதி பெற்றவர்கள் ஆவர். காலை 10 மணிக்கு தொடங்கிய வாக்குப்பதிவு மாலை 6 மணிவரை நடைபெற்றது. தேர்தலில் பதிவான வாக்குகள் உடனடியாக எண்ணப்பட்டன. இதில், 767 வாக்குகள் பதிவாகின. 14 உறுப்பினர்கள் வாக்களிப்பில் பங்கேற்கவில்லை. அதேவேளை, பதிவான 767 வாக்குகளில் 15 வாக்குகள் செல்லாதவை என அறிவிக்கப்பட்டது. எஞ்சிய 752 வாக்குகளில் பா.ஜ.க. தலைமையிலான தேசிய ஜனநாயக கட்சி வெட்டாளர் சி.பி.இராதாகிருஷ்ணன் 452 வாக்கு



களையும், காங்கிரஸ் தலைமையிலான இந்தியா கட்சி வெட்டாளர் சுதர்ஷன் ரெட்டி 300 வாக்குகளையும் பெற்றனர். இதன் மூலம் 152 வாக்குகள் வித்தியாசத்தில் பா.ஜ.க. கட்சி வெட்டாளர் சி.பி.இராதாகிருஷ்ணன் வெற்றி பெற்றார். அவர் குடியரசு துணைத் தலைவராக விரைவில் பதவியேற்க உள்ளார்.



இந்து சமய அறநிலையத்துறை அமைச்சரும் சென்னைப் பெருநகர் வளர்ச்சிக் குழுத் தலைவருமான பி.கே.சேகர்பாபு நேற்று (9.9.2025) வள்ளலார் நகர் பேருந்து நிலையத்தின் கட்டுமானப் பணிகள் நடைபெறுவதால், தற்காலிக பேருந்து நிலையமாக அமையவுள்ள இராயபுரம் 5வது மண்டல அலுவலகம் எதிரில் உள்ள 1 ஏக்கர் பரப்பளவு கொண்ட மாநகராட்சிக்கு சொந்தமான இடத்தினையும் மற்றும் வால்பாக்கல் சாலையில் பாச்சிக்கு சொந்தமான 1.50 ஏக்கர் பரப்பளவு கொண்ட மற்றொரு இடத்தினையும் நேரில் சென்று பார்வையிட்டு ஆய்வு செய்தார். இந்த ஆய்வின்போது மேயர் ஆர்.பிரியா, இராயபுரம் சட்டமன்ற உறுப்பினர் ஐடீம் இரா.மூர்த்தி, சென்னைப் பெருநகர் வளர்ச்சிக் குழு உறுப்பினர் செயலர்/முதன்மைச் செயலாளர் கோ.பிரகாஷ், மாநகராட்சி ஆணையாளர் ஜெ.குமரகுருபுரன், மாநகர போக்குவரத்து கழக மேலாண்மை இயக்குநர் பாக்ஸ் த.பிரபுசங்கர், துணை ஆணையர் (பணிகள்) வி.சிவகிருஷ்ணமூர்த்தி, வட்டார துணை ஆணையாளர் கட்டா ரவி தேவா, நகரமைப்பு குழுத்தலைவர் இளைய அருணா, மண்டலக் குழுத்தலைவர் பி.ஸ்ரீராமு, சிஎம்டிஏ தலைமைப் பொறியாளர் மகாவிஷ்ணு மற்றும் அரசு அலுவலர்கள் ஆகியோர் உடனிருந்தனர்.